

கலைஞர்
100
1924 - 2024

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 189 - திருவள்ளூர் ஆண்டு 2055 - மாசி 07 - திங்கள்திழைம 19 பிப்ரவரி 2024 - மதுரை 12 பக்கங்கள் Established : 10.8.1942 - Volume : 82 - Issue 189 - Thiruvalluvar Year - 2055 - Maasi 07 - Monday 19 February 2024 - Madurai 12 Pages ₹ 5.00

உரிமைகளை மீட்க ஸ்டாலினின் குரல்
40 நாடாளுமன்றத் தொகுதிகளிலும் பரப்புரைக் கூட்டங்கள்
பாசிசம் வீழட்டும்! இந்தியா வெல்லட்டும்!
நாள்: பிப்ரவரி 16, 17 மற்றும் 18

விளம்பர காணொளியை AR வழியில் காண QR Code-ஐ Scan செய்யவும்.

சமூக, கல்வி, பொருளாதார வளர்ச்சி - அடிப்படை உரிமைகள் என

சிறுபான்மையினர் வளர்ச்சிக்கு கழக அரசு என்றும் துணை நிற்கும்!

முதல்வர் மு.க.ஸ்டாலின் சமூக வலைதளப் பதிவில் மீண்டும் உறுதி!

சென்னை, பிப். 19 -
சிறுபான்மையினரின் சமூக கல்வி, பொருளாதார வளர்ச்சிக்கும் அவர்களின் அடிப்படை உரிமைகளுக்கும் என்றும் துணை நிற்பது தி.மு.க. அரசுதான் என்று முதலமைச்சர் மு.க.ஸ்டாலின் அவர்கள் தெரிவித்துள்ளார்.

முதல்வர் மு.க.ஸ்டாலின் அவர்கள் நேற்று முன்தினம் (17.02.2024) தலைமைச் செயலகத்தில் சிறுபான்மையினர் நலன் தொடர்பான ஆலோசனைக் கூட்டம் நடைபெற்றது.

இக்கூட்டத்தில் உரையாற்றிய முதல்வர் மு.க.ஸ்டாலின் அவர்கள் முக்கிய அறிவிப்புகளை வெளியிட்டார். அதில்,

“சில கோரிக்கைகளை நீங்கள் கடந்த காலங்களில் வைத்து வந்தீர்கள். இந்தக் கூட்டத்திலும் பேசியிருக்கிறீர்கள். அதனையும் நாங்கள் நிறைவேற்றி இருக்கிறோம். அது தொடர்பான சில முக்கிய அறிவிப்புகளை இப்போது வெளியிட்ட விரும்புகிறேன்.

❖ சிறுபான்மையினர் கல்வி நிறுவனங்களுக்கு வாழ்நாள் அங்கீகாரம் வழங்கப்பட வேண்டும் என்பது உங்களுக்கு நீண்டநாள் கோரிக்கை. மாநில அரசால் கல்வி நிறுவனங்களுக்கு இது வழங்கப்படும்.

❖ மதசார்பு சிறுபான்மையினர் (Religious Minority) அந்தஸ்து சான்றிதழ், காலம் குறிப்பிடப்படாமல், நிரந்தரச் சான்றிதழாக வழங்க அரசாணை 02.02.2024 அன்று வெளியிடப்பட்டுள்ளது என்பதை உங்கள் அனைவருக்கும் மகிழ்ச்சியுடன் தெரிவித்துக் கொள்ள விரும்புகிறேன்.

❖ அரசு நிதியுதவி பெறும் சிறுபான்மையினர் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை தமிழ் வழியில் பயின்ற மாணவிகளை ‘புதுமைப் பெண்’ திட்டத்தில் சேர்த்தல் குறித்த ஆணைகள் விரைவில் வெளியிடப்படும்.



❖ கிராமப்புறங்களில் உள்ள அரசு நிதியுதவி பெறும் சிறுபான்மையினர் பள்ளிகளில் 1 முதல் 5 ஆம் வகுப்பு வரை பயிலும் மாணவர்களுக்கும் ‘மாண்புமிகு முதலமைச்சரின் காலைச் சிறுநுண்டித் திட்டம்’ விரிவாக்கம் குறித்த ஆணைகள் விரைவில் வெளியிடப்படும்.

❖ சிறுபான்மையினர் கல்வி நிறுவனங்களுக்கு சிறுபான்மையின அந்தஸ்து சான்றிதழைப் பெறுவதற்கான விண்ணப்பச் செயல்முறையை எளிதாக்கும் வகையில், வலைதளம் (Web portal) உருவாக்கப்படும் என்று அறிவிக்கப்பட்டதற்கிணங்க, தமிழ்நாடு மின்ஆளுமை (TNeGA) மூலம் உருவாக்கப்பட்டு, சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் அவர்களால் 07.02.2024 அன்று துவக்கி வைக்கப்பட்டுள்ளது என்பதையும் மகிழ்ச்சியுடன் தெரிவித்துக் கொள்கிறேன்.

இல்லாமிய மக்களுக்கான அடக்கல் தலங்கள் (கபர்ஸ்தான்) இல்லாத மாவட்டத்

தலைநகரங்களில் தேவைப்படும் நிலத்தை மாவட்ட நிர்வாகத்தின் மூலம் கையகப் படுத்தி மாநகராட்சி / நகராட்சி சார்பில் கபர்ஸ்தான் அமைப்பதற்கு நிகுவாக ஒப்புதல் வழங்கி அரசாணை 30.1.2024 அன்று வெளியிடப்பட்டுள்ளது என்பதைத் தெரிவிக்க விரும்புகிறேன்.

வழிப்பாட்டுத் தலங்களுக்கு முறையான அனுமதி!

மேலும், 20 ஆண்டுகளுக்கு மேலாக வாழ்நாள் சிறை தண்டனை அனுபவித்து வரும் முஸ்லிம் சிறைவாசிகளை விடுதலை செய்யவேண்டுமென்ற கோரிக்கை பரிசீலிக்கப்பட்டு, தகுதிகளின் அடிப்படையில் ஆயுள் தண்டனை பெற்று நீண்டநாள் சிறையிலிருந்த 10 சிறைவாசிகள் முன்விடுதலை செய்யப்பட்டுள்ளனர்.

மேலும் 11 ஆயுள் தண்டனை சிறைவாசிகளின் முன் விடுதலைக் கோப்புகள் ஆளுநரின் ஒப்புதலுக்காகப் பரிந்துரைக்கப்பட்டுள்ளது.

வழிப்பாட்டுத் தலங்களுக்கு முறையான அனுமதி பெறுவதிலும், வழிப்பாட்டுத் தலங்களில் புனரமைப்புப் பணிகள் மேற்கொள்வதிலும் இருக்கக்கூடிய இடர்பாடுகளைக் களைந்து, ஒரு நிலையான இயக்க நடைமுறை (SOP) வெளியிட நடவடிக்கை எடுக்கப்பட்டு வருகிறது. இதுவும் விரைவில் வெளியிடப்படும்.

பள்ளிக் கல்வித் துறையில், அரசு தொடக்க, நடுநிலை, உயர்நிலை மற்றும் மேல்நிலைப் பள்ளிகளில் அனைத்து வகையான ஆசிரியர்கள் நேரடிநியமனத்திற்கான உச்ச வயது வரம்பினை பொதுப்பிரிவினருக்கு 53 எனவும், இதரப் பிரிவினருக்கு 58 எனவும் நிர்ணயித்து ஆணை வழங்கப்பட்டுள்ளது. இந்த உச்ச வயது வரம்பு அரசு நிதியுதவி பெறும் சிறுபான்மையினர் பள்ளிகளுக்கும் விரிவுபடுத்த நான்

ஆணையிட்டுள்ளேன்.

வக்ஃபு வாரியத்திற்கு - புதிய அலுவலகக் கட்டிடம்!

சிறுபான்மையினரின் கல்லூரி ஆசிரியர் பணியிடங்களில் யு.ஜி.சி. மற்றும் அரசு விதிகளுக்குப்பட்டு தேர்வு செய்யப்பட்ட ஆசிரியர்களுக்கு, பல்கலைக்கழகம் மற்றும் அரசால் நியமன அங்கீகாரம் அளிக்க நடவடிக்கை எடுக்கப்பட்டு வருகிறது. விரைவில் வழங்கப்படும்.

வக்ஃபு வாரியத்திற்குப் போதுமான இட வசதிகளுடன் கூடிய புதிய அலுவலகக் கட்டிடம் கட்டுவதற்குத் தேவையான நடவடிக்கைகள் உடனடியாக எடுக்கப்படும்.

வக்ஃபு வாரியத்தை மேலும் வலுப்படுத்தும் நோக்கில், 27 இளநிலை உதவியாளர்கள் பணியிடங்களுக்கு, தமிழ்நாடு அரசுப் பணியாளர் தேர்வாணையம் மூலமாக அறிவிப்பு வெளியிடப்பட்டுள்ளது. விரைவில் அப்பணியிடங்கள் நிரப்பப்படும்.

சமுதாயத்தின் அடித்தளத்தில் உள்ள ஆதிதிராவிடர், பிற்படுத்தப்பட்ட, மிகப் பிற்படுத்தப்பட்ட, மற்றும் சீர்மரபினர் சமூகத்தைச் சேர்ந்த மக்கள் இல்லாததைத் தழுவினால் அவர்களுக்கு ‘பிற்படுத்தப்பட்ட முஸ்லிம் இடஒதுக்கீடு வழங்க வேண்டும்’ என்ற நீண்டநாள் கோரிக்கையினை கனிவுடன் பரிசீலனை செய்து, சட்ட வல்லுநர்களுடன் கலந்தாலோசித்து ஆவன செய்யப்படும் என்று ஏற்கனவே சட்டப்பேரவையில் 15.2.2024 அன்று அறிவித்துள்ளேன். அதுவும் விரைவில் கிடைக்கும்”.

- உள்பட பல்வேறு முக்கிய அறிவிப்புகளை அறிவித்து, சிறப்புரையாற்றினார்.

ஒன்றிய அரசு நிறுத்திய கல்வி உதவித் தொகையை நாம் வழங்குவோம்!
 இந்நிலையில் முதல்வர் மு.க.ஸ்டாலின்

அவர்கள் நேற்று (18.2.2024) வெளியிட்டுள்ள சமூக வலைதள பதிவில் தெரிவித்திருப்பதாவது:-

ஆட்சிப் பொறுப்பேற்றது முதல் சிறுபான்மை நல ஆணையக் கூட்டங்களைத் தொடர்ந்து நடத்தி வரும் நாம், முதன்முதலாக சிறுபான்மைச் சமூகப் பிரதிநிதிகளுடன் கலந்தாலோசிக்கும் வகையில் நேற்றைய கூட்டத்தை நடத்தியதுடன் அவர்களின் கோரிக்கைகளை நிறைவேற்றும் 10 அறிவிப்புகளையும் வெளியிட முடிபதாகத் தெரிவித்துள்ளார்.

குறிப்பாக, சிறுபான்மையின மாணவர்களுக்கு வழங்கப்பட்டு வந்த மெடரிக் கல்விக்கு முந்தைய கல்வி உதவித் தொகையை ஒன்றிய அரசு நிறுத்தியதை எதிர்த்து கடந்த 2022ஆம் ஆண்டு டிசம்பர் மாதம் பிரதமருக்கும் கடிதம் எழுதிவிருந்ததை முதலமைச்சர் அவர்கள் சுட்டிக்காட்டியுள்ளார்.

எனினும் சிறுபான்மையினர் மீதான ஒன்றிய அரசின் பாராமுகத்தையடுத்து, அவர்கள் நிறுத்திய கல்வி உதவித் தொகையை நாமே வழங்க முடிவெடுத்துள்ளதாகவும் முதல்வர் மு.க.ஸ்டாலின் அவர்கள் தெரிவித்துள்ளார்.

ஒன்றிய பா.ஜ.க. நிறுத்திய உதவித் தொகை இனி தமிழ்நாடு அரசின் நிதியுதவியுடன் வக்ஃபு வாரியம் மூலம் முஸ்லிம் மாணவர்களுக்கு வழங்கப்படும் என்றும் குறிப்பிட்டுள்ளார். சிறுபான்மையினரின் சமூக, கல்வி, பொருளாதார வளர்ச்சிக்கும் அவர்களின் அடிப்படை உரிமைகளுக்கும் என்றும் துணை நிற்பது தி.மு.க. அரசுதான் என இதன் மூலம் மீண்டும் ஒருமுறை நிரூபணமாகியுள்ளது என்றும் முதல்வர் மு.க.ஸ்டாலின் அவர்கள் தமது பதிவில் தெரிவித்துள்ளார்.

2024 - 25 ஆம் ஆண்டுக்கான

தமிழ்நாடு அரசின் நிதிநிலை அறிக்கை இன்று தாக்கல்!

சட்டப்பேரவையில் நிதியமைச்சர் தங்கம் தென்னரசு தாக்கல் செய்கிறார்!

சென்னை, பிப். 19 - 2024-25ம் நிதியாண்டுக் கான தமிழ்நாடு அரசின் பட்ஜெட்டை நிதியமைச்சர் தங்கம் தென்னரசு இன்று (பிப்.20) காலை சட்டப் பேரவையில் தாக்கல் செய்கிறார்.

தமிழ்நாடு சட்டப்பேரவையின் ஆண்டுமுதல் கூட்டம் பிப்ரவரி 12ம் தேதி ஆளுநர் உரையுடன் தொடங்கியது. ஆளுநர் ஆர்.என்.ரவி, அரசு

தயாரித்து அளித்த உரையின் முதல் பத்தியை மட்டும் படித்த நிலையில், கூடுதலாக இணைத்து படித்தவை அவைக் குறிப்பில் இருந்து நீக்கப்பட்டன.

தமிழ்நாடு அரசு தயாரித்து அளித்த உரை மட்டும் அவைக் குறிப்பில் இடம்பெறும் வகையில் தீர்மானம் நிறைவேற்றப் பட்டது. இதைத்தொடர்ந்து, பிப்ரவரி 13ம் தேதி ஆளுநர்

உரைக்கு நன்றி தெரிவிக்கும் தீர்மானம் மீதான விவாதம் தொடங்கியது. பிப்ரவரி 15-ம் தேதி முதல் அமைச்சர் மு.க.ஸ்டாலின் அவர்கள், ஆளுநர் உரைக்கு நன்றி தெரிவிக்கும் தீர்மானத்தின் மீதான விவாத்திற்கு பதிலளித்துப் பேசினார்.

இந்நிலையில், சட்டப் பேரவைக் கூட்டம் இன்று காலை 10 மணிக்கு கூடுகிறது.

அப்போது, 2024-25ம் ஆண்டுக்கான தமிழ்நாடு அரசின் பொது பட்ஜெட்டை, நிதியமைச்சர் தங்கம் தென்னரசு தாக்கல் செய்கிறார்.

வேளாண் பட்ஜெட் நான்கு தாக்கல்!

வேளாண் நிதிநிலை அறிக்கையை அமைச்சர் எம்.ஆர்.கே.பன்னீர்செல்வம் நான்கு தாக்கல் செய்யவுள்ளார்.

தொடரும் விவசாயிகளின் போராட்டம்!

விவசாயிகளுடன் 4வது கட்டமாக ஒன்றிய அரசு பேச்சுவார்த்தை!

புதுதெல்லி, பிப். 19 - வேளாண் விலை பொருட்களின் குறைந்த பட்ச ஆதார விலைக்கு சட்டப்பூர்வ உத்தரவாதம், கடன் தள்ளுபடி, உள்நாட்டு 13 கோரிக்கைகளை வலியுறுத்தி விவசாயிகள் டெல்லி நோக்கி பேரணி செல்லும் போராட்டத்தை கடந்த 13ந் தேதி தொடங்கினர்.

பஞ்சாபில் இருந்து புறப்பட்ட விவசாயிகள் பஞ்சாப், அரியானா இடையே ஷம்பு எல்லையிலும் கனாரி எல்லையிலும் தடுத்து நிறுத்தப்பட்டனர்.

விவசாயிகள் மீது கண்ணீர் புகை குண்டு கள் வீசப்பட்டன. விவசாயிகளை தடுக்க துப்புர்கள் அமைக்கப்பட்டு உள்ளது. நேற்று வைது நாளாக விவசாயிகளின் போராட்டம் நீடித்தது.

போராட்டத்தை முடிவுக்கு கொண்டுவர விவசாய சங்க நிர்வாகிகளுடன் ஒன்றிய அரசு பேச்சுவார்த்தை நடத்தி வருகிறது. மூன்று முறை நடந்த பேச்சுவார்த்தையில் உடன்பாடு ஏற்படவில்லை.

பேச்சுவார்த்தை நடைபெற்றது. ஒன்றிய அரசு சார்பில் அமைச்சர்கள் அர்ஜுன் முண்டா, பியூஸ் கோயல், நித்யானந்த் ராய் ஆகியோர் பங்கேற்றனர். இந்த பேச்சுவார்த்தையில் சுமுக உடன்பாடு ஏற்படும் என்று ஒன்றிய அரசு நம்பிக்கை தெரிவித்தது.

பஞ்சாப் கிசான் மஸ் தூர் சங்கர்ஷ் கமிட்டி பொதுச் செயலாளர் சர்வன் சிங் பாத்நர் கூறும்போது, அரசுடன் நான்காவது பேச்சுவார்த்தை

நடைபெற்றது. அச்சுதர்பில் அவகாசம் கேட்கப்பட்டு உள்ளது. ஒன்றிய அமைச்சர்களிடம் பேசி தீர்வு காண்பதாக கூறியுள்ளது என்றார்.

இந்நிலையில் பேச்சுவார்த்தையில் உடன்பாடு ஏற்படாவிட்டால் வருகிற 21ந் தேதி உத்தரப்பிரதேசம், அரியானா, பஞ்சாப் மற்றும் உத்தரகாண்ட் ஆகிய 4 மாநிலங்களில் தர்ணா போராட்டம் நடத்தப்படும் என்று பாரதிய கிசான் டூனியன் தலைவர் ராகேஷ் திகைத் அறிவித்துள்ளார்.